

## **Informazzjoni dwar is-segwitu tal-ilment irregjistrat bir-referenza CHAP(2013)2870 – Abbuż possibbli ta’ kuntratti suċċessivi b’terminu fiss fis-setturi pubbliku Taljan – aġġornament ta’ Marzu 2021**

Il-Kummissjoni Ewropea tirreferi għas-sensiela ta’ lmenti li rċeviet rigward l-abbuż possibbli ta’ kuntratti suċċessivi għal terminu fiss fis-setturi pubbliku Taljan.

L-impiegati kkonċernati huma:

- il-persunal impiegat fil-fondazzjonijiet Taljani tal-opri u tal-orkestri;
- il-kuntratti għal terminu fiss konkluži mal-ġħalliema u mal-persunal awżiljarju amministrattiv u tekniku (“persunal tal-ATA”) sabiex jimtlew postijiet tax-xogħol battala temporanji;
- il-kuntratti għal terminu fiss konkluži mal-persunal tal-kura tas-saħħha, inkluži l-manigħers, fis-Servizz tas-Saħħha Nazzjonali;
- il-kuntratti għal terminu fiss konkluži mal-ħaddiema fl-edukazzjoni għolja tal-arti, tal-mużika u taż-żfin (“AFAM”) li ġħalihom l-awtorità ta’ sorveljanza hija l-Ministero dell’Istruzione Università e Ricerca (MIUR, il-Ministeru tal-Edukazzjoni, l-Universitajiet u r-Riċerka);
- il-kuntratti għal terminu fiss konkluži f’konformità mal-Liġi Nru 240 tat-30 ta’ Diċembru 2010. Il-Liġi Nru 240 tat-30 ta’ Diċembru 2010 fiha regoli b’rabta mal-organizzazzjoni tal-universitajiet, mal-persunal akademiku u mar-reklutagg tagħhom;
- ir-relazzjonijiet ta’ impieg bejn l-impiegaturi agrikoli u l-ħaddiema għal terminu fiss, kif definit mill-Artikolu 12, is-sottoparagrafu 2 tad-Digriet Legiżlattiv Nru 375 tal-11 ta’ Awwissu 1993;
- is-sejhiet għas-servizz tal-persunal volontarju fil-korp nazzjonali tat-tifi tan-nar.

Il-Kummissjoni eżaminat il-liġi Taljana rigward il-konformità tagħha mal-klawżola 4 u mal-klawżola 5 tal-Ftehim Qafas u waslet ghall-konklużjoni li mhijiex konformi ma’ dawn id-dispozizzjonijiet. Għalhekk il-Kummissjoni bagħtet ittra ta’ intimazzjoni lill-Italja fis-17 ta’ Lulju 2019. Għal aktar informazzjoni dwar dan il-proċediment, il-Kummissjoni tixtieq tirreferi għall-istqarrja għall-istampa tagħha tal-25 ta’ Lulju 2019<sup>1</sup>.

Fit-3 ta’ Diċembru 2020 il-Kummissjoni bagħtet ittra ta’ intimazzjoni supplementarja lill-Italja, għaliex l-ispiegazzjonijiet ipprovduti mill-Italja fit-tweġibet tagħha għall-ittra ta’ intimazzjoni ta’ Lulju 2019 ma kinux sodisfaċenti. L-Italja għandha erba’ xhur biex tinnotifika lill-Kummissjoni dwar il-miżuri konkreti meħuda biex tikkonforma mad-Direttiva. Fin-nuqqas ta’ dan, il-Kummissjoni tista’ tiddeċiedi li tibgħat opinjoni motivata.

L-ilmentaturi se jinżammu infurmati mill-Kummissjoni permezz ta’ dan is-sit web<sup>2</sup> dwar kwalunkwe segwitu li l-Kummissjoni tista’ tiddeċiedi li tagħmel għal dan il-proċediment ta’ ksur.

<sup>1</sup> [https://ec.europa.eu/commission/presscorner/detail/mt/inf\\_19\\_4251](https://ec.europa.eu/commission/presscorner/detail/mt/inf_19_4251)

<sup>2</sup> [https://ec.europa.eu/info/about-european-commission/contact/problems-and-complaints/how-make-complaint-eu-level/joining-similar-complaints/decisions-multiple-complaints\\_mt](https://ec.europa.eu/info/about-european-commission/contact/problems-and-complaints/how-make-complaint-eu-level/joining-similar-complaints/decisions-multiple-complaints_mt)